



السلام علیکم ورحمۃ اللہ وبرکاتہ

کیا فرماتے ہیں علمائے دین متین کہ ایک لڑکی مسماۃ مہر بی بی بنت محمد شوکت، عباسی خاندان، سکھہ بیروٹ، ضلع ایبٹ آباد، نے ایک لڑکے احمد ولد لیاقت، مہوجی خاندان، سکھہ بیروٹ، ضلع ایبٹ آباد، کے ساتھ گھر سے فرار ہو کر، بغیر اذن ولی کے نکاح کر کے عدالت میں اپنی رضامندی ظاہر کر دی ہے۔ لڑکی کا والد اس نکاح پر راضی نہیں ہے اور چاہتا ہے کہ طلاق یا فسخ نکاح کے ذریعے لڑکی کو واپس لایا جائے جبکہ لڑکی کا خاوند احمد طلاق دینے پر راضی نہیں ہے۔ شریعت کی روشنی میں واضح فرمائیں کہ مندرجہ بالا نکاح ختم کرانے کا کیا طریقہ ہے اور اس کام کو کس طرح سے انجام دیا جائے نیز اس ضمن میں اکابر خاندان و ارکان جرگہ کی ذمہ داری بھی واضح کی جائے۔؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

ولی کی اجازت کے بغیر نکاح کرنا شرعاً درست نہیں ہے اور اگر ایسا کوئی نکاح ہو جائے تو وہ منقہ نہیں ہوتا ہے۔ ایسے نکاح کو عدالت یا پنچانت کے ذریعے ختم کروادینا چاہیے۔ سیدہ عائشہ فرماتی ہیں۔

«أما امرأة تحت بغیر إذن ویسا فکاحا باطل، فکاحا باطل، فکاحا باطل، فان دخل بها المهر بما ائحل من فرجا، فان اشترى واما سلطان ولی من لا ولی له» (ترمذی: 1102)

جس عورت نے اپنے ولی کی اجازت کے بغیر اپنا نکاح کر لیا پس اس کا نکاح باطل ہے، پس اس کا نکاح باطل ہے، پس اس کا نکاح باطل ہے۔ اور اگر مرد نے اس کے ساتھ جنسی تعلقات قائم کئے ہیں تو اس عورت کو مہر ادا کیا جائے کیونکہ مرد نے اس کی فرج کو حلال کیا ہے (اور جہائی ذلوا دی جائے گی) اور اگر عورت کے ولی آپس میں جھگڑا کریں تو اس وقت حاکم اس عورت کا ولی ہو گا جس کا کوئی ولی نہ ہو۔

مذکورہ بالا روایت سے ثابت ہوتا ہے کہ کسی بھی عورت کا نکاح ولی کی اجازت کے بغیر نہیں ہوتا ہے۔ اور اگر ایسا ہو جائے تو اس کی علیحدگی کروادی جائے گی۔ اور خاندان کو بھی اس میں مثبت کردار ادا کرنا چاہیے۔

مزید تفصیل کے لئے یہ [لینک](#) ملاحظہ فرمائیں۔

حدّا ما عہدی واللہ اعلم بالصواب

فتویٰ کمیٹی

محدث فتویٰ